

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

**॥ śrīmadrāmāyaṇapaṭhanōpakramē
anusandhēya ślōkāḥ ॥**

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrīmadrāmāyaṇapaṭhanōpakramē anusandhēya ślōkāḥ ॥

rāmānuja dayāpātraṃ jñānavairāgya bhūṣaṇam |
śrīmadvēṅkaṭanāthāryaṃ vandē vēdāntadēśikam || 1 ||

lakṣmīnāthasamārambhāṃ nāthayāmunamadhyamām |
asmadācāryaparyantāṃ vandē guruparaṃparām || 2 ||

yō nityamacyutapadāmbujayugmarukma
vyāmōhatastaditarāṇi tṛṇāya mēnē |
asmadgurōrbhagavatō'sya dayaikasindhōḥ
rāmānujasya caraṇau śaraṇaṃ prapadyē || 3 ||

mātā pitā yuvatayastanayā vibhūtiḥ
sarvaṃ yadēva niyamēna madanvayānām |
ādyasya naḥ kulapatērvakuḷābhiraṃam
śrīmat tadaṅghriyugaḷaṃ praṇamāmi mūrdhnā || 4 ||

bhūtaṃ saraśca mahadāhvaya bhaṭṭanātha
śrībhaktisāra kulaśēkhara yōgivaḥhān |
bhaktāṅghrirēṇu parakāla yatīndra miśrān
śrīmat parāṅkuśamuniṃ praṇatō'smi nityam || 5 ||

pitāmahasyāpi pitāmahāya
prācētasādēśa phalapradāya |

śrībhāṣyakārōttama dēśikāya

śrīśaila pūrṇāya namō namastāt || 6 ||

śuklāambaradharaṃ viṣṇuṃ śaśivarṇaṃ caturbhujam |
prasannavadanaṃ dhyāyēt sarvaviḡhnōpaśāntayē || 7 ||

yasya dviradavaktrādyāḥ pāriṣadyāḥ paraḥ śatam |
viḡnaṃ niḡnanti satataṃ viṣvaksēnaṃ tamāśrayē || 8 ||

jñānānandamayaṃ dēvaṃ nirmalaspṭatikākṛtim |
ādhāraṃ sarvavidyānāṃ hayagrīvamupāsmahē || 9 ||

kūjantaṃ rāmarāmēti madhuraṃ madhurākṣaram |
āruhya kavitāsākhāṃ vandē vālmīkikōkilam || 10 ||

vālmīkērmunisimḡhasya kavitāvanacāriṇaḥ |
śṛṇvan rāmakathānādaṃ kō na yāti parāṃ gatim || 11 ||

yaḥ piban satataṃ rāmacaritāmṛtasāgaram |
atrṛptastaṃ muniṃ vandē prācētasamakalmaṣam || 12 ||

gōṣpadīkṛtavārāśiṃ maśakīkṛtarākṣasam |
rāmāyaṇamahāmālāratnaṃ vandē'nilātmajam || 13 ||

añjanānandanaṃ vīraṃ jānakīśōkanāśanam |
kapīśamakṣahantāraṃ vandē laṅkābhayaṅkaram || 14 ||

manōjavaṃ mārutatulyavēgaṃ

jitēndriyaṃ buddhimatāṃ variṣṭham |

vātātmaṃ vānarayūthamukhyaṃ

śrīrāmadūtaṃ śirasā namāmi || 15 ||

ullaṅghya sindhōḥ salilaṃ salīlaṃ
yaḥ śōkavahniṃ janakātmajāyāḥ |
ādāya tēnaiva dadāha laṅkāṃ
namāmi taṃ prāñjalirāñjanēyam || 16 ||

āñjanēyamatipāṭalānanaṃ
kāñcanādri kamanīyavigraham |
pārijāta tarumūla vāsinaṃ
bhāvayāmi pavamānanandanam || 17 ||

yatra yatra raghunāthakīrtanaṃ
tatra tatra kṛtamastakāñjalim |
bāṣpavāriparipūrṇalōcanaṃ
mārutim namata rākṣasāntakam || 18 ||

vēdavēdyē parē puṃsi jātē daśarathātmajā |
vēdaḥ prācētasādāsīt sākṣāt rāmāyaṇātmanā || 19 ||

caritaṃ raghunāthasya śatakōṭi pravistaram |
ēkaikamakṣaram prōktaṃ mahāpātakanāśanam || 20 ||

śṛṇvan rāmāyaṇaṃ bhaktyā yaḥ pādaṃ padamēva vā |
sa yāti brahmaṇaḥ sthānaṃ brahmaṇā pūjyatē sadā || 21 ||

vālmīki giri saṃbhūtā rāmasāgara gāminī |
punāti bhuvanaṃ puṇyā rāmāyaṇa mahānadī || 22 ||

ślōkasārasamākīrṇaṃ sargakallōlasaṅkulam |
kāṇḍagrāha mahāmīnaṃ vandē rāmāyaṇārṇavam || 23 ||

yaḥ karṇāñjali saṃpuṭairaharahaḥ
saṃyak pibatyādarāt
vālmīkērvadanāravinda gaḷitaṃ
rāmāyaṇākhyam madhu |
janma vyādhi jarā vipatti maraṇai -
ratyanta sōpadravaṃ
saṃsāram sa vihāya gacchati pumān
viṣṇōḥ padam śāśvatam || 24 ||

tadupagata samāsa sandhiyōgam
samamadhurōpanatārtha vākya baddham |
raghuvara caritaṃ munipraṇītam
daśāsīrasaśca vadham niśāmayadhvam || 25 ||

śrīrāghavam daśarathātmajamapramēyam
sītāpatiṃ raghukulānvayaratnadīpam |
ājānubāhumaravinda dalāyatākṣam
rāmam niśācaravināśakaram namāmi || 26 ||

vaidēhīsahitaṃ suradrumatalē
haimē mahāmaṇḍapē
madhyēpuṣpakamāsanē maṇimayē
vīrāsanē susthitam |
agrē vācayati prabhañjanasutē
tattvam munibhyaḥ param
vyākhyāntam bharatādibhiḥ parivṛtam
rāmam bhajē śyāmalam || 27 ||

*āpadāmapahartāraṃ dātāraṃ sarvasaṃpadām |
lōkābhirāmaṃ śrīrāmaṃ bhūyō bhūyō namāmyaham || 28 ||*

*dharmātmā satyasandhaśca rāmō dāśarathiryadi |
pauruṣēcā'pratidvandvaḥ śarainaṃ jahi rāvaṇim || 29 ||*

*tapaḥsvādhyāyanirataṃ tapasvī vāgvidāṃ varam |
nāradaṃ paripapraccha vālmīkirmunipuṅgavam || 30 ||*

|| śrīraghunandana parabrahmaṇē namaḥ ||

|| iti śrīmadrāmāyaṇapaṭhanōpakramē anusandhēya ślōkāḥ samāptāḥ ||